

---

Shri Bala Patalam

శ్రీబాలాపటలమ్

Document Information

---

Text title : Shri Bala Patalam

File name : bAlApaTalam.itx

Category : devii, dashamahAvidyA, devI

Location : doc\_devii

Proofread by : PSA Easwaran psaeaswaran at gmail.com

Description/comments : bAlAsaparyA saparyAkrama-nAmAvalI-stotrAdisaNgrahaH

Latest update : March 21, 2020

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 22, 2020

*sanskritdocuments.org*

---

శ్రీబాలాపటలమ్



కైలాసశిఖరాసీనం భగవన్నముమాపతిమ్ ।  
చన్ద్యార్థముకుటం దేవం సోమసూర్యగ్నితోచనమ్ ॥ ౧ ॥

గజచర్మపరీధానం విరూపాక్షం సురార్చితమ్ ।  
గణగన్ధర్వయక్షేన్ద్రదేవాసురనమస్కృతమ్ ॥ ౨ ॥

విహసన్తం జపన్తం చ పఠన్తం చ ముహుర్ముహుః ।  
ఉత్థాయ ప్రణతా భూత్వా చేదం పృచ్ఛతి భైరవీ ॥ ౩ ॥

శ్రీభైరవీ -

భగవన్ కరుణామ్బోధే సర్వాగమవిశారద ।  
త్వత్ప్రసాదాన్మయా సర్వాః శ్రుతా విద్యాః సురేశ్వర ॥ ౪ ॥

ఇదాసీం శ్రోతుమిచ్ఛామి బాలాం త్రిపురసున్దరీమ్ ।  
దయాస్తి యది మే దేవ వద విద్యాం మహేశ్వర ॥ ౫ ॥

శ్రీభైరవః -

శృణు దేవి ! ప్రవక్ష్యామి పంచాంగం సాధకేష్టదమ్ ।  
పటలం పద్ధతిం వర్మ తథా నామ్నాం సహస్రకమ్ ॥ ౬ ॥

స్తవరాజం మహాదేవి శృణుష్వైకాగ్రమానసా ।  
శ్రీబాలా పరమేశాసీ భుక్తిముక్తిప్రదాయినీ ॥ ౭ ॥

రాజ్యం దేయం శిరో దేయం గృహం లక్ష్మీయుతం తథా  
సర్వం దేయం మహాదేవి న దేయమిదముత్తమమ్ ॥ ౮ ॥

అస్యా విద్యాయాః సదృశీ విద్యా నాన్యా కలౌ యుగే ।  
శ్రీబాలాత్రిపురావిద్యా శీఘ్రం సిద్ధిప్రదా స్మృతా ॥ ౯ ॥

దేయా శిష్యాయ శాన్తాయ గురుభక్తిరతాయ చ ।  
నాభక్తాయ ప్రదాతవ్యా విద్యేయం పరమేశ్వరీ ॥ ౧౦ ॥

మన్తోద్ధారం తథా యన్త్రం ప్రస్తారం ధ్యానమేవ చ ।

ప్రయోగాన్ సంప్రవక్ష్యామి దేవదేవ్యా మహేశ్వరి ॥ ౧౧॥

ప్రథమం శృణు దేవేశి మన్తోద్ధారం ఫలప్రదమ్ ।

గోపనీయం ప్రయత్నీన యేన సిద్ధిః ప్రజాయతే ॥ ౧౨॥

వాగ్భవం కామరాజశ్చ శక్తిమధ్యేభిధం న్యసేత్ ।

నమోఽనే దేవి బాలాయా మన్తోఽయం చాష్టవర్ణకః ॥ ౧౩॥

నాపి విఘ్నా న వా శౌచో న వారనియమస్తథా ।

స్వయం సిద్ధో మహాదేవి మన్తరాజః కలౌ యుగే ॥ ౧౪॥

దక్షిణామూర్తిపక్ష్యైశ్చ చ మునిశ్చందః క్రమాత్ స్మృతమ్ ।

దేవతా త్రిపురా బాలా ఆద్యన్తే బీజశక్తికే ॥ ౧౫॥

క్లిం కీలకం సమాదిష్టం ధర్మకామార్థముక్తయే ।

శిరసి వదనే దేవి హృదయే గుహ్యదేశకే ॥ ౧౬॥

పాదయోర్బాహికమలే సర్వాణ్ణే చ తథా న్యసేత్ ।

ఋష్యాదికం మహాదేవి కుర్యాన్నాస్యసవికల్పనామ్ ॥ ౧౭॥

కరన్యాసం షడంగం చ బీజైః కుర్యాన్మహేశ్వరి ।

ఆస్యా ధ్యానం ప్రవక్ష్యామి సాధకానాం హితప్రదమ్ ॥ ౧౮॥

రక్తామ్బరాం చన్ద్రకలావతంసాం సముద్యదాదిత్యనిభాం త్రినేత్రామ్ ।

విద్యాక్షమాలాఽభయదానహస్తాం ధ్యాయామి బాలామరుణామ్బుజస్థామ్ ॥ ౧౯॥

ఇతి ధ్యాత్వా మహాదేపీం జపేన్మత్రం సుసిద్ధదమ్ ।

లక్షత్రయం పురశ్చర్యావిధౌ సాధకసత్తమః ॥ ౨౦॥

అథ వక్ష్యామి దేవేశి యన్త్రోద్ధారం సుదుర్లభమ్ ।

సాధకస్య మహాదేవ్యా భుక్తిముక్తిఫలప్రదమ్ ॥ ౨౧॥

బిన్దుత్రికోణవసు(రస)కోణకనాగపత్రవృత్తత్రయాఞ్చితమహీసదనత్రయం చ

బాలాదిచక్రమిదమార్తిహారం గిరీశే బ్రహ్మాన్యవిష్ణుసమితం గదితం మయా తే ॥

ఏవం విలిఖితే యన్త్రే పీఠశక్తిః ప్రపూజయేత్ ।

ఇచ్ఛాన్జానక్రియాశ్చైవ కామినీ కామదాయినీ ॥ ౨౩॥

రతీ రతిప్రియానన్దా మనోన్మన్యపి చాన్తిమా ।

పీఠశక్తిరిమా ఇష్టా పీఠం తన్మనునా దిశేత్ ॥ ౨౪॥

వ్యోమపర్వతతార్తీయం సదాశివమహాపదమ్ ।  
 పీఠపద్మాసనాయాస్తే నమోఽస్త్యః పీఠమస్త్రకః ॥ ౨౫ ॥  
 షోడశార్ణస్తతో మూర్తౌ క్లృప్తాయాం మూలమస్తతః ।  
 ఆవాహ్య పూజయేద్దేవీముపచారైః పృథగ్విధైః ॥ ౨౬ ॥  
 దేవీమిష్ట్యా మధ్యయోనౌ త్రికోణే మతిపూర్వకమ్ ।  
 వామకోణే రతిం దక్షే ప్రీతిమగ్రే మనోభవామ్ ॥ ౨౭ ॥  
 యోన్యాం తు వహ్నికోణాదావక్లాని పరిపూజయేత్ ।  
 మధ్యయోన్యాం బహిః పూర్వదిక్షు చాగ్రే స్మరాసపి ॥ ౨౮ ॥  
 బాణదేవీస్తద్వదేవ శక్తీరష్టాసు యోనిషు ।  
 సుభగాఖ్యా భగా పశ్చాత్ప్రతీయా భగసర్పిణీ ॥ ౨౯ ॥  
 భగమాలా తథానక్లాద్యానక్లకుసుమా పరా ।  
 అనక్లమేఖలానక్లమదనేత్యష్టశక్తయః ॥ ౩౦ ॥  
 పద్మకేసరగా బ్రాహ్మీముఖాః పత్రేషు భైరవాః ।  
 దలగ్రేఽప్యష్ట పీఠాని కామరూపాఖ్యమాదిమమ్ ॥ ౩౧ ॥  
 మలయం కౌలగిర్యాఖ్యం చౌహారాఖ్యం కులాన్తకమ్ ।  
 జాలన్ధరం తథౌఢ్యాణం దేవకూటమథాష్టమమ్ ॥ ౩౨ ॥  
 భూగృహే చ ధరాదిక్షు హేరుకం త్రిపురాన్తకమ్ ।  
 వేతాలమగ్నిజిహ్వాం చ కాలాన్తకకపాలినౌ ॥ ౩౩ ॥  
 ఏకపాదం భీమరూపం మలయం హాటకేశ్వరమ్ ।  
 శక్రాద్యానాయుధైః సర్వైః స్వస్వదిక్షు సమర్చయేత్ ॥ ౩౪ ॥  
 తద్భుహిర్దిక్షు వటుకం యోగినీః క్షేత్రపాలకమ్ ।  
 గణేశం విదిశాసు వై వనూన్ సూర్యం శివం తథా ॥ ౩౫ ॥  
 (సర్వభూతాన్ సమభ్యర్చ్య పూజయేదాయుధాన్స్తథా) ।  
 బాలాం మధ్యే విభావ్యాదౌ కామేశ్వరాఙ్కమధ్యగామ్ ॥ ౩౬ ॥  
 మకారైః పంచభిః కౌలః కౌలాచారపరాయణః ।  
 సమూజయేన్మహాదేవి సాధకో మస్త్రసాధకః ॥ ౩౭ ॥  
 బిన్దౌ గన్ధాక్షతైః పుష్పైర్ధూపదీపాదితర్పణైః ।  
 లయాఙ్గమిదమాఖ్యాతం ప్రయోగాన్ శృణు పార్వతి ॥ ౩౮ ॥

యాన్ విధాయ మనుః శీఘ్రం సిద్ధిభాగ్భవతి ద్రువమ్ |  
 స్తమ్భనం మోహనం వైవ మారణాకర్షణే తథా || ౩౯ ||  
 వశీకారం తథోచ్ఛాటం శాన్తికం పౌష్టికం తథా |  
 ఏతత్సాధనమాచక్షే సారభూతం మనోః ప్రీయే || ౪౦ ||  
 అదేయం దేవ్యభక్తాయ గోప్యం గుహ్యతమః పశోః |  
 ౧. ప్రతిపద్ధివసే దేవి ! స్నాత్వా కృత్వాహ్నికీం క్రియామ్ || ౪౧ ||  
 మధ్యాహ్నే నిర్జనం గత్వా యథావదయుతావధి |  
 హోమో దశాంశతః కార్యో ఘృతపాయసబర్హకైః || ౪౨ ||  
 సస్తర్వ్య దేవతాః సద్యః స్తమ్భనం జాయతే ద్రువమ్ |  
 రాజసుర్యేస్థవతానాం దస్యవదిముఖేషు చ || ౪౩ ||  
 ౨. దర్శ్య సాయం శ్మశానే తు జపేదులూకవిష్టరః |  
 అయుతం తద్దశాంశేన హోమం సర్పిస్సురాన్వితైః || ౪౪ ||  
 భూతాఖ్యే వాసరే దేవి గత్వా ప్రేతాలయం నిశి || ౪౫ ||  
 చిత్రాగ్రే సజ్జపేద్విద్యాం వీరేన్ద్రః షోడశాక్షరీమ్ |  
 అయుతం చ హునేన్మస్త్రీ చిత్రాగ్నో ఘృతగుగ్గులమ్ || ౪౬ ||  
 చణ్డాలకేశసహితం మ్రియతే రిపురుత్కటః |  
 ౪. అష్టామ్యాం శుక్లపక్షే తు జపేద్రహసి సాధకః || ౪౭ ||  
 అయుతం మూలవిద్యాయా ధ్యాత్వా కాంతాం మనోగతామ్ |  
 హోమో దశాంశతః సర్పిర్లాక్షాపుష్పవతీరజః || ౪౮ ||  
 కరీరపూలగోధూమైః స్త్రీణామాకర్షణం భవేత్ |  
 ౫. నవమ్యాం సాధకః స్నాత్వా కృత్వా కర్మాహ్నికం ప్రీయే || ౪౯ ||  
 అయుతం ఘృతమత్సాన్యజ్ఞపద్మముక్తైః సరోమఖిః |  
 హోమో విధియో వరీశైర్వాసవో దాసతాం వ్రజేత్ || ౫౦ ||  
 ౬. చతుర్థ్యాం కృష్ణపక్షే తు జపేచ్ఛన్తోదయే శివే |  
 నదీతీరే మనుం వీరోఽయుతం శిర్షాసనస్థితః || ౫౧ ||  
 దశాంశేన హునేత్తత్ర ఘృతనీలోత్పలత్వచః |  
 లవజ్జమరిచామ్లాదీన్ రిపోరుచ్ఛాటనం భవేత్ || ౫౨ ||

౭. పంచమ్యం నిశి దేవేశి జపేదయుతసజ్జ్యయా ।  
హునేద్దశాంశతః సర్పిర్మత్స్యమత్స్యస్యజ్జఖర్పరాన్ ॥ ౫౩॥  
మహామయమహాభీతి-మహోపద్రవశాన్తయే ।  
౮. మహాష్టమ్యం నరః స్నాత్వా పీఠే శ్రేష్ఠే దశాధికామ్ ॥ ౫౪॥  
వీరో దశాఙ్కసాహస్రీం హునేత్తత్ర దశాంశతః ।  
ఘృతఖర్జూరమృద్వీకా -నాఘవల్లీదలస్రజః ॥ ౫౫॥  
ఛాగమాంసం సరక్తం చ మహాపుష్టిః ప్రజాయతే ।  
ఇదం రహస్యమాఖ్యాతం సర్వతత్త్వనిరూపణమ్ ॥ ౫౬॥  
సర్వస్వం మమ దేవేశి రహస్యం గోపయేత్కతా ।  
సూర్యాదివారేషు జపైర్దశసాహస్రసజ్జ్యకైః ॥ ౫౭॥  
సర్వసిద్ధిమవాప్నోతి నాత్ర కార్య విచారణా ।  
ఇత్యేష పటలో దివ్యః స్నేహాత్ తవ ప్రకాశితః ।  
గోప్యాద్గోప్యో గోప్యతరో గోపనీయః స్వయోనివత్ ॥ ౫౮॥  
ఇతి శ్రీమద్బ్రహ్మయామలాన్తర్గతం శ్రీబాలాపటలం సమూర్ణమ్ ।

Proofread by PSA Easwaran

---



*Shri Bala Patalam*

pdf was typeset on March 22, 2020



Please send corrections to [sanskrit@cheerful.com](mailto:sanskrit@cheerful.com)

